

పౌలు స్త్రీలను నిర్బంధించువాడా లేక వారికి విడుదలిచ్చువాడా?

విడుదలిచ్చువాడు! పౌలు ప్రపంచమంతా యేసును తెలుసుకోవాలనే కాంక్షను కలిగివున్నాడు. సంఘముద్వారా ఫలభరితమైన పరిచర్య జరుగుటకు అతనికి అనేకమంది పరిచారకులు అవసరమయ్యారు. మండుచున్న సువార్తికుడుగా, పౌలు దేవుని సువార్తను అగ్నివలె వ్యాపింపచేయగోరాడు. ఆత్యతో నిండిన సన్నద్ధుడుగా, పరిశుద్ధాత్మ వరాలతో నిండిన ప్రతి విశ్వాసిని పరచర్మకై ప్రోత్సహించాడు. తెలివిగల వ్యూహాత్మకవ్యక్తియై, ఆట మధ్యలో ఓడిపోయినవ్యక్తిగా కూర్చుండదలచలేదు. అతడు ఎంతగానో హింసించబడి భవిష్యత్తులో హతసాక్షిగా మారబోతున్నప్పటికీ, సువార్త ప్రబలుచున్నందున సంతోషించాడు. తనకు శ్రమ కలిగించా లనే భావనతో క్రీస్తును ప్రకటించినవారిని చూచి కూడా ఆనందించాడు.

Key Term
συνεργός
syn = same, ergos = energy co-worker

“అయిననేమి? మిషచేతనేగాని సత్యముచేతనేగాని, యేవిధముచేతనైనను క్రీస్తు ప్రకటించ

బడుచున్నాడు. అందుకు నేను సంతోషించుచున్నాను. ఇక ముందును సంతోషింతును”

వేదాంతవిద్యనభ్యసించిన గ్రంథకర్తగా, పౌలు పనిచేయువారిని ప్రశంసిస్తూ, శ్రమానుభవముగలవారిని గౌరవిస్తూ, అబద్ధ బోధకులకు ద్వారాలను మూసివేస్తూ, భక్తిగలవారికి ద్వారాలు తెరుస్తూ బహు జాగ్రత్తగా తన మాటలను వుపయోగించాడు. పౌలు నమ్మకస్థులైన విశ్వాసులను, వాక్యాన్ని విస్తరింప చేసే బోధకులను కోరుకున్నాడు. (2-2-2 సూత్రము విశాలమైన ద్వారమును తెరిచేదిగా వున్నదా? ఒక పేజర్ని గమనించండి)

స్త్రీ పురుషులైన పరిచారకులనుద్దేశించి పౌలు మాట్లాడిన మాటలేమిటి?

పౌలు తన పరిచర్యలో 39 మంది సేవకులను గుర్తించినట్లు పత్రికలలో వ్రాసాడు. వీరందరూ ఒకే మార్గములో కొనసాగుచున్న 22 మంది పురుషులు 17 మంది స్త్రీలుగా ఉన్నారు. అతడు వారిని ‘సినెర్గోస్’ (జతపనివారు) లేక ‘కొపియో’ ప్రయాసపడువారు అని పిలిచాడు. ఈ పదాలను అతడు జతపనివారుగా వున్న స్త్రీ పు రుషులిద్దరికి వుపయోగించాడు.

Key Term
ΚΟΠΙΩ
kopiao = laborers

రోమా 16:3

“క్రీస్తుయేసునందు నా జతపనివారైన ‘సినెర్గోస్’ అకుల ప్రీస్కిల్లకును నా వందనములు చెప్పుడి”

రోమా 16:12

“ప్రభువునందు ప్రయాసపడు ‘కొపియోసిస్’ త్రుపైనాకును త్రుఫోసాకును వందనములు. ప్రియు రాలగు పెర్సిసునకు వందనములు. ఆమె ప్రభువు నందు బహుగా ప్రయాసపడెను ‘ఇకొపియోసిస్’”

ఫిలిప్పీ. 4:3

“అవును, నిజమైన సహకారీ ఆ స్త్రీలు క్లెమెంతుతోను నా యితర సహకారులతోను సువార్తపనిలో నాతో కూడ ప్రయాసపడినవారు (‘సినెర్గోస్’) గనుక వారికి సహాయము చేయుమని నిన్ను వేడుకొనుచున్నాను. ఆ సహకారుల పేరులు జీవగ్రంథమందు వ్రాయబడియున్నవి”

ఫీజే కేవలం ఒక సహాయకురాలా లేదా అంతకంటే ఎక్కువునా?

సంఘపరిచారకురాలగు ఫీజేను గూర్చి (రోమా 16:1-2)లో వివరించబడింది. సాధారణముగా కైసరు వంటి ఉన్నతాధికారికి వాడే గొప్ప పదాన్ని ఈమెకు ఇక్కడ వాడడం జరిగింది. ఆమెకున్న విశిష్టమైన ప్రభావమునుబట్టి పౌలు అట్టి ఘనమైన పదాన్ని ఆమెకు ఆపాదించాడు. ఈ పదానికి విజేత, ఉపకారి, పోషకుడు వంటి మరికొన్ని అర్థాలున్నాయి. ఆమె కెంక్రేయలో వున్న సంఘానికిని తనకును చేసిన సహాయాన్ని బట్టి ఆమెను అందరియెదుట ప్రశంశించాడు.

| |
|--|
| <p>Key Term</p> <p>προστάτις</p> <p><i>prosta</i> = great help, benefactor</p> |
|--|

ముగింపు

పౌలు ఎంతమాత్రమును స్త్రీలను ద్వేషించలేదు పరిచర్యలో హద్దులేర్పరచలేదు. వారిని గౌరవించాడు, ప్రోత్సహించాడు, నమ్మకస్థులుగా ఎంచాడు. పరిచర్యలో పాల్గొనుచున్న పురుషులవలె వారిని కూడా సంబోధించాడు. పౌలును చెఱసాలలో కలుసుకొనుటకు మనము వేచివుండలేము! జతపనివారు గాను, స్నేహితులుగాను వున్న స్త్రీలనుగూర్చి పౌలు సానుకూలంగా ప్రస్తావించాడు.

కలిసి పరుగెత్తు

అప్పియ (ఫిలెమోను 1:2), క్లౌయె (1కొరింథీ. 1:11), క్లౌదియ (2తమోతి 4:21), యూనిస్ (2తమోతి 2:5), యువోదియ (ఫిలిప్పీ. 4:2-3), యూలియా (రోమా 16:15), యూనియ (రోమా 16:7), లోయి (2తమోతి 1:5), మరియు (రోమా 16:6), నేరియ సహోదరి (రోమా 16:15), నుంఫా (కొలస్సీ. 4:15), పెర్సిసు (రోమా 16:12), ఫీబే (రోమా 16:1-2), ప్రిస్కిల్ల (రోమా 16:3-5, 1కొరింథీ. 16:19, 2తమోతి 4:19, అ.పో. 18:1-3, 18-19, 26), రూపు తల్లి (రోమా 16:13), త్రుపైనా (రోమా 16:12), త్రుఫోసా (రోమా 16:12), లూదియ (అపో.కార్య. 16:13-15, 40).

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?